

હું શોધું છું.

હું શોધું છું, ક્યાં સાંપડશે, કોઈ કહો સલૂણા સાજનિયા ?

હું ઝંખું છું, તે ક્યાં કળશે, કોઈ કહો સલૂણા સાજનિયા ?

જેને હૈયે હેત અગાધ ભર્યું,

જેને નયણો અમૃત જાય ઝર્યું;

જેને અંગે આત્મિક નૂર ભર્યું. - હું શોધું છું,...

જેના મુખમાંથી ફૂલડાં ઝરતાં,

જેના અંતરરસમાં નીતરંતા;

જેનાં હાસ્ય વિમળ મનડાં હરતાં. - હું શોધું છું,...

જેના શુદ્ધ ચારિત્ર સુવાસ ભરે,

જેની સોબત દિલનાં દોષ હરે;

જેની કૃપા તરણનો મેરુ કરે. - હું શોધું છું,...

જેના એક જ શબ્દે શાસ્ત્ર બને,

જેની એક નજરથી મોક્ષ મળે;

જેની સન્સુખ લબ્ધિ-રિદ્ધિ ફળે. - હું શોધું છું,...

આવા પ્રગટ પુરુષ મને 'દાદા' મળ્યાં,

મરા દોષ અનાદિનાં ટળિયાં;

મારા સર્વ મનોરથ આજ ફળ્યાં. - હું શોધું છું,...

